

കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	03	2022



ശബരിമല പത്രക്കുറിപ്പ്-1

ഫോൺ : 04735-202664

www.sabarimala.kerala.gov.in

prdsabarimala2021@gmail.com

ഗുരുസ്വാമിയായി കെ.പി. മോഹനൻ എംഎൽഎ 52 ഓം തവണയും അയ്യപ്പ സന്നിധിയിൽ

കൂത്തുപറമ്പ് എംഎൽഎ കെ.പി. മോഹനൻ ഗുരുസ്വാമിയായി വീട്ടും അയ്യപ്പ സന്നിധിയിലെത്തി. ഇക്കൂറി മാളികപ്പുറമായി ഭാര്യ വി. ഹേമജയും കൂടെയുണ്ട്. 52 ഓം തവണയാണ് അദ്ദേഹം ഇരുമുടി കെട്ടുമായി ശബരിമലയിൽ എത്തുന്നത്. ഞായറാഴ്ചയാണ് കണ്ണൂർ പാനൂരിലെ വീട്ടിൽ നിന്നും കെട്ടുനിറച്ച് ബന്ധുക്കളും അയൽക്കാരും സുഹൃത്തുക്കളും അടങ്ങിയ 35 അംഗ സംഘവുമായി എംഎൽഎ ശബരിമലയ്ക്ക് പുറപ്പെട്ടത്. നാല് കന്നിസ്വാമിമാരും കൂടെയുണ്ട്. എരുമേലിയിൽ പേട്ട തുള്ളിയ സംഘം തിങ്കളാഴ്ച രാവിലെ ദർശനം നടത്തി. തുടർന്ന് എംഎൽഎ എല്ലാവരുടെയും നെയ്തേങ്ങ മുറിച്ച് നെയ്യഭിഷേകവും നടത്തിയാണ് മലയിറങ്ങിയത്. ചില വർഷങ്ങളിൽ ഒന്നിലേറെ തവണ കെ.പി. മോഹനൻ എംഎൽഎ ശബരിമലയിലെത്തിയിട്ടുണ്ട്. കൃഷിമന്ത്രിയായിരുന്ന സമയത്തും ഔദ്യോഗിക തിരക്കുകൾ മാറ്റിവെച്ച് ഗുരുസ്വാമിയായി അയ്യപ്പ മൂന്നിലെത്തിയിരുന്നു. കോവിഡ് പ്രതിസന്ധി മൂലം രണ്ട് വർഷത്തെ ഇടവേളയ്ക്ക് ശേഷമാണ് കെ.പി. മോഹനൻ എംഎൽഎയും സംഘവും വീട്ടും ശബരിമലയിലെത്തിയത്.

മിഷൻ ഗ്രീൻ ശബരിമല: നിലയ്ക്കൽ പ്ലാസ്റ്റിക് ക്യാരിബാഗ്

എക്സ്പേഞ്ച് കൗൺസിലിന്റെ പ്രവർത്തനം ആരംഭിച്ചു

മിഷൻഗ്രീൻ ശബരിമല പദ്ധതിയുടെ ഭാഗമായി പത്തനംതിട്ട ജില്ലാ ശുചിത്വമിഷന്റെ നേതൃത്വത്തിൽ ബേസ് ക്യാമ്പായ നിലയ്ക്കലിൽ ആരംഭിച്ച പ്ലാസ്റ്റിക് ക്യാരിബാഗ് എക്സ്പേഞ്ച് കൗൺസിലിന്റെ ഉദ്ഘാടനം ശബരിമല തീർത്ഥാടകർക്ക് പ്ലാസ്റ്റിക് കവറിനു പകരം തുണിസഞ്ചി നൽകി പത്തനംതിട്ട ജില്ലാ പഞ്ചായത്ത് പ്രസിഡന്റ് അഡ്വ. ഓമല്ലൂർ ശങ്കരൻ നിർവഹിച്ചു. റാന്നി-പെരുനാട് ഗ്രാമപഞ്ചായത്ത് പ്രസിഡന്റ് പി.എസ്. മോഹനൻ ചടങ്ങിൽ അധ്യക്ഷത വഹിച്ചു. പ്ലാസ്റ്റിക് മാലിന്യങ്ങൾ ശേഖരിക്കുന്ന വാഹനത്തിന്റെ ഫ്ലാഗ് ഓഫ് നിലയ്ക്കൽ എസ്.പി കെ.എൽ. ജോൺകുട്ടി നിർവഹിച്ചു.

ശബരിമലയിൽ ഹരിത ചട്ടം പാലിക്കുന്നതിനുള്ള മിഷൻഗ്രീൻ ശബരിമല പദ്ധതിയുടെ ഭാഗമായ 24 മണിക്കൂറും പ്രവർത്തിക്കുന്ന കൗൺസിൽ അയ്യപ്പഭക്തന്മാർക്ക് തങ്ങളുടെ കൈവശമുള്ള പ്ലാസ്റ്റിക് ക്യാരി ബാഗുകൾ നൽകി പകരം തുണിസഞ്ചി സൗജന്യമായി വാങ്ങുന്നതിനുള്ള സൗകര്യമുണ്ട്. ഇതോടൊപ്പം തന്നെ പ്ലാസ്റ്റിക് ഉൽപ്പന്നങ്ങൾ ഒഴിവാക്കുന്നതിനുള്ള സന്ദേശങ്ങൾ അഞ്ച് ഭാഷകളിൽ ആലേഖനം ചെയ്ത പോക്കറ്റ് കാർഡുകളും വിതരണം ചെയ്തു. ശബരിമല ക്ഷേത്രവുമായി ബന്ധപ്പെട്ട അടുത്ത സീസണിലെ ആചാര പരിപാടികളും കാർഡിൽ ഉൾപ്പെടുത്തിയിട്ടുണ്ട്. കൗൺസിൽ ആവശ്യമായ തുണിസഞ്ചികൾ, പോക്കറ്റ് കാർഡ് എന്നിവ നൽകുന്നതും കൗൺസിൽ പ്രവർത്തിപ്പിക്കുന്നതും പത്തനംതിട്ട ജില്ലാ ശുചിത്വമിഷന്റെ നേതൃത്വത്തിലാണ്.

ഊഹ മുതൽ പമ്പവരേയും കണമല മുതൽ പമ്പ വരേയുമുള്ള പാതയോരങ്ങളിലെ അജൈവ മാലിന്യങ്ങളും കൂടാതെ നിലയ്ക്കൽ, ചെറിയാനവട്ടം എന്നിവിടങ്ങളിലെ പ്ലാന്റുകളിൽ നിന്നുള്ള പ്ലാസ്റ്റിക് മാലിന്യങ്ങളുമാണ് ശുചിത്വമിഷന്റെ നേതൃത്വത്തിൽ ശേഖരിക്കുന്നത്. വനം വകുപ്പിന്റെ ഇക്കോ ഗാർഡ്സാണ് പാതയോരങ്ങളിലെ പ്ലാസ്റ്റിക് മാലിന്യങ്ങൾ തരംതിരിച്ച് കൂട്ടിവയ്ക്കുന്നത്. ശേഖരിക്കുന്ന പ്ലാസ്റ്റിക് മാലിന്യങ്ങൾ ശുചിത്വമിഷനു വേണ്ടി തിരുവല്ല ആസ്ഥാനമായ ക്രിസ്

ഗ്ലോബൽ ട്രേഡേഴ്സ് എന്ന സ്ഥാപനമാണ് പുനഃചംക്രമണത്തിനായി കൊടുപോകുന്നത്.

പത്തനംതിട്ട ജില്ലാ ശുചിത്വമിഷൻ കോ-ഓർഡിനേറ്റർ നൈസി റഹ്മാൻ, നിലയ്ക്കൽ ഡ്യൂട്ടി മജിസ്ട്രേറ്റ് സുമീതൻ പിള്ള, ഡിവൈഎസ്പി നാസറുദ്ദീൻ, ജില്ലാ ശുചിത്വമിഷൻ ഉദ്യോഗസ്ഥരായ രഹന ഹബീബ്, ജെറിൻ ജെയിംസ് വർഗീസ്, ജി. ജെയിംസ്, പോലീസ് ഉദ്യോഗസ്ഥർ, ക്രിസ് ഗ്ലോബൽ ട്രേഡേഴ്സ് സിഇഒ എം. ക്രിസ്റ്റഫർ, അയ്യപ്പ ഭക്തന്മാർ എന്നിവർ പങ്കെടുത്തു.

***തിരുവാഭരണ ഘോഷയാത്ര: മൂന്നൊരുകങ്ങൾ വിലയിരുത്താൻ യോഗം ചേർന്നു**

***ആവശ്യമായ എല്ലാ ക്രമീകരണങ്ങളും ഒരുക്കും: ജില്ലാ കളക്ടർ**

ആചാരങ്ങൾ പാലിച്ച് തിരുവാഭരണഘോഷയാത്ര

നടത്തും: ദേവസ്വം ബോർഡ് പ്രസിഡന്റ്

ആചാരങ്ങൾ പാലിച്ച് മുൻ വർഷങ്ങളിലെ പോലെ തിരുവാഭരണ ഘോഷയാത്ര നടത്തുമെന്ന് ദേവസ്വം ബോർഡ് പ്രസിഡന്റ് അഡ്വ.കെ.അനന്തഗോപൻ പറഞ്ഞു. തിരുവാഭരണ ഘോഷയാത്രയുടെ മൂന്നൊരുകങ്ങൾ വിലയിരുത്തുന്നതിന് ജില്ലാ കളക്ടർ ഡോ. ദിവ്യ എസ്. അയ്യരുടെ സാന്നിധ്യത്തിൽ പന്തളം വലിയകോയിക്കൽ ക്ഷേത്ര ഓഡിറ്റോറിയത്തിൽ ചേർന്ന യോഗത്തിൽ അധ്യക്ഷത വഹിച്ചു സംസാരിക്കുകയായിരുന്നു ദേവസ്വം ബോർഡ് പ്രസിഡന്റ്.

പന്തളം വലിയകോയിക്കൽ ക്ഷേത്രത്തിൽ നിന്ന് ജനുവരി 12ന് ഉച്ചക്ക് ഒന്നിന് തിരുവാഭരണ ഘോഷയാത്ര ആരംഭിക്കും. തീർത്ഥാടകർക്ക് വെർച്വാൽ ക്യൂ മുഖേനയും, സ്പോട്ട് ബുക്കിംഗ് മുഖേനം ശബരിമല ദർശനത്തിന് സൗകര്യമുണ്ട്. തിരുവാഭരണം വഹിക്കുന്നവർക്കും ഇവരുടെ കുടുംബത്തിനും എത്തുന്നവർക്കും ആവശ്യമായ എല്ലാ ക്രമീകരണങ്ങളും ഒരുക്കും.

തിരുവാഭരണ ഘോഷയാത്രയ്ക്ക് ദേവസ്വം ബോർഡ് കുടിവെള്ള വിതരണം, ലഘു ഭക്ഷണം, താമസ സൗകര്യം ഉൾപ്പെടെ അവശ്യമായ ക്രമീകരണങ്ങൾ ഉറപ്പാക്കും. തിരുവാഭരണ ഘോഷയാത്രയിൽ പങ്കെടുക്കുന്നവർക്ക് ദേവസ്വം ബോർഡ് പ്രത്യേക പാസ് നൽകും. പൂല്ല്യമേട് പാത യാത്രാ യോഗ്യമാക്കാൻ വനം വകുപ്പിനോട് ദേവസ്വം ബോർഡ് ആവശ്യപ്പെട്ടിട്ടുണ്ട്. ശബരിമലയുമായി ബന്ധപ്പെട്ട എല്ലാ വകുപ്പുകളുടെയും സന്നദ്ധ സംഘടനകളുടെയും സേവനം ഉറപ്പാക്കേ തുടങ്ങി. കോവിഡ് പശ്ചാത്തലത്തിൽ നിയന്ത്രണങ്ങൾ പാലിച്ച് ആചാരപരമായും, തിരുവാഭരണ ഘോഷയാത്രയുടെ പ്രൗഢി നിലനിർത്തിയും വേദം ഒരുക്കങ്ങൾ നടത്തുമെന്നും ദേവസ്വം ബോർഡ് പ്രസിഡന്റ് പറഞ്ഞു.

തിരുവാഭരണ ഘോഷയാത്രയുമായി ബന്ധപ്പെട്ട് വിവിധ വകുപ്പുകളെ ഏകോപിപ്പിച്ച് അവശ്യമായ എല്ലാ ക്രമീകരണങ്ങളും ഒരുക്കുമെന്ന് ജില്ലാ കളക്ടർ ഡോ. ദിവ്യ എസ്. അയ്യർ പറഞ്ഞു. തിരുവാഭരണ പാതയിലെ കാട് വെട്ടിതെളിക്കൽ ഉടൻ പൂർത്തിയാകും. തിരുവാഭരണ പാതയിലെ ഓരോ കേന്ദ്രങ്ങളിലെയും ക്രമീകരണങ്ങൾ ബന്ധപ്പെട്ടവർ മുൻകൂട്ടി ഉറപ്പാക്കണം. വഴിവിളക്കുകൾ, കുടിവെള്ള വിതരണം, സുരക്ഷാ ക്രമീകരണം, പാർക്കിംഗ്, മകരജ്യോതി ദർശനം തുടങ്ങിയവയുമായി ബന്ധപ്പെട്ട് വേദ ക്രമീകരണങ്ങൾ സമയബന്ധിതമായി ഉറപ്പാക്കണം. തിരുവാഭരണ പാത കടന്നുപോകുന്ന തദ്ദേശ സ്വയംഭരണ സ്ഥാപനങ്ങളിലെ അധികൃതർ ക്രമീകരണങ്ങൾ ഉറപ്പാക്കണം. മകരവിളക്കിനോട് അനുബന്ധിച്ച് അവശ്യമായ ജീവനക്കാരെ വിവിധ വകുപ്പുകൾ സേവനത്തിന് ഒരുക്കിയിട്ടുള്ളതായും ജില്ലാ കളക്ടർ പറഞ്ഞു. ശബരിമല തീർത്ഥാടനവുമായി ബന്ധപ്പെട്ട് സർക്കാർ സ്വീകരിച്ചിട്ടുള്ള നടപടികൾ പ്രശംസനീയമാണെന്നും ആചാരം സംരക്ഷിച്ച് അവശ്യമായ ക്രമീകരണങ്ങൾ ഉറപ്പാക്കണമെന്നും പന്തളം രാജകൊട്ടാരം പ്രതിനിധി ശശികുമാരവർമ്മ പറഞ്ഞു.

യോഗത്തിൽ ദേവസ്വം ബോർഡ് മെമ്പർ അഡ്വ. മനോജ് ചരളേൽ, ജില്ലാ പഞ്ചായത്ത് അംഗം അജയകുമാർ, റാന്നി ബ്ലോക്ക് പഞ്ചായത്ത് പ്രസിഡന്റ് കെ.എസ്. ഗോപി, പന്തളം ബ്ലോക്ക് പഞ്ചായത്ത് പ്രസിഡന്റ് രേഖ അനിൽ, തദ്ദേശ സ്വയം ഭരണ സ്ഥാപന ജനപ്രതിനിധികൾ, വിവിധ ഹൈന്ദവ സംഘടനാ പ്രതിനിധികൾ, ജില്ലാതല ഉദ്യോഗസ്ഥർ തുടങ്ങിയവർ പങ്കെടുത്തു.

ശബരിമല തീർത്ഥാടനം : ജ്യൂസുകളുടെ വില നിശ്ചയിച്ച് ജില്ലാ കളക്ടർ ഉത്തരവായി

ശബരിമല തീർത്ഥാടനത്തോട് അനുബന്ധിച്ച് സന്നിധാനം, പമ്പ, ഔട്ടർ പമ്പ എന്നിവിടങ്ങളിലെ വ്യാപാര സ്ഥാപനങ്ങളിലെ ജ്യൂസുകളുടെ വില നിശ്ചയിച്ച് ജില്ലാ കളക്ടർ ഡോ. ദിവ്യ എസ്. അയ്യർ ഉത്തരവായി.

ജ്യൂസ് ഇനം, സന്നിധാനം, പമ്പ, ഔട്ടർ പമ്പ എന്നിവിടങ്ങളിലെ നിരക്ക് എന്ന ക്രമത്തിൽ: സർബത്ത് (250മില്ലി) 22, 20, 20. സർബത്ത് സോഡ (250 മില്ലി) 26, 25, 25. നാരങ്ങ ജ്യൂസ് (250 മില്ലി) 20, 20, 20. ആപ്പിൾ ജ്യൂസ് (250 മില്ലി) 50, 50, 50. ഓറഞ്ച് ജ്യൂസ് (250 മില്ലി) 50, 45, 45. പൈനാപ്പിൾ ജ്യൂസ് (250 മില്ലി) 50, 45, 40. മുന്തിരി ജ്യൂസ് (250 മില്ലി) 50, 45, 40. തണ്ണിമത്തൻ (250 മില്ലി) 40, 30, 30. കരിക്ക് 40, 35, 35.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--